



Konvergenza

Mistoqsijiet Frekwenti (MF) dwar Prattika Komuni, verżjoni 2
Il-Kamp ta' Applikazzjoni tal-Protezzjoni tas-CP4 ta' Marki Bojod u Suwed
(B&S)

1. Il-Prattika Komuni hija differenti mill-prattika eżistenti preċedenti?

Il-Prattika Komuni tfisser li xi ufficcji mhu se jbiddu bl-ebda mod il-prattika diġà eżistenti tagħhom, u xi wħud se jbidduha biss b'mod parzjali. Meta nħarsu lejn l-ufficcji ta' implimentazzjoni (AT, BG, BOIP CY, CZ, DE, EE, ES, GR, HU, IE, LV, LT, MT, OHIM, PL, PT, RO, SI, SK, TR, UK) nistgħu naraw l-effetti tal-Prattika Komuni l-ġdida għall-kuntrarju tal-prattiki preċedenti:

Prijorità

Hemm 13-il Ufficcju li qed ibiddu l-prattika tagħhom fir-rigward tal-prijoritajiet.

- Il-prattika preċedenti inqas severa mill-prattika komuni: 3 (CY, IE, PT)
- Il-prattika preċedenti iktar stretta mill-prattika komuni: 10 (BG, EE, ES, GR, HU, LT, LV, OHIM, SK, TR)
- L-ebda bidla mill-prattika preċedenti: 9 Ufficcji (AT, BOIP, CZ, DE, MT, PL, RO, SI, UK)

Identità, raġunijiet relattivi

Hemm 5 Ufficcji li qed ibiddu l-prattika tagħhom fir-rigward ta' sejbien ta' identità bejn il-marki għal raġunijiet relattivi.

- Il-prattika preċedenti inqas severa mill-prattika komuni: 2 (CY, GR)
- Il-prattika preċedenti iktar stretta mill-prattika komuni: 3 (BG, EE, LT)
- Fi 17-il Ufficcju l-prattika komuni ġdida ma tbiddilx il-prattika preċedenti. (AT, BOIP, CZ, DE, ES, HU, IE, LV, MT, OHIM, PL, PT, RO, SI, SK, TR, UK)

Użu

L-ebda Ufficcju mhu se jbiddu il-prattika diġà eżistenti tiegħu fir-rigward tal-użu.

2. L-ufficcji tal-marki kummerċjali se jipprovdu informazzjoni dwar l-impatt tal-Prattika Komuni fuq il-prattika nazzjonali preċedenti?

Dan jiddependi x'jiddeċiedu l-ufficcji individwali. Jekk jaħsbu li huwa xieraq, dawn jistgħu jipprovdu informazzjoni dettaljata dwar l-impatt tal-Prattika Komuni fuq il-prattika nazzjonali preċedenti, il-konsegwenzi u l-implikazzjonijiet tagħha għall-utenti nazzjonali. Il-Komunikazzjoni Komuni rigward il-Prattika Komuni dwar il-Kamp ta' Applikazzjoni tal-protezzjoni ta' Marki B&S tinkludi wkoll informazzjoni utli dwar l-ufficcji ta' implimentazzjoni, l-ufficcji mhux ta' implimentazzjoni, u l-ufficcji mhux parteċipanti.

3. Kif se tghin, l-implimentazzjoni tal-Prattika Komuni dwar il-Kamp ta' Applikazzjoni tal-Protezzjoni ta' marki B&S, sabiex ittejjeb iċ-ċertezza legali f'dan il-qasam?

Iċ-ċertezza legali tiddependi fuq iċ-ċarezza, il-kwalità u l-użabbiltà tal-prattika u l-komunikazzjoni tagħha. Qabel ma beda dan il-Proġett ta' Konvergenza, f'it li xejn kien hemm ċarezza f'dan il-qasam, li kien jagħmilha diffiċli għall-utenti. Tliet uffiċċji biss kellhom linji gwida sodi dwar il-kamp ta' applikazzjoni tal-protezzjoni ta' marki B&S. Il-Prattika Komuni għandha tbiddel din is-sitwazzjoni, għall-benefiċċju tal-utenti. Il-Prattika Komuni għandha ttejjeb iċ-ċertezza legali fir-rigward tat-tliet aspetti speċifiċi li ġejjin relatati mal-immaniġġjar tal-marki kummerċjali suwed u bojod (B&S) u/jew ta' skala griza:

- Marka kummerċjali B&S u/jew ta' skala griza li minnha tintalab prijorità hija identika għall-istess marka bil-kulur?
- Marka kummerċjali B&S u/jew ta' skala griza preċedenti hija identika għall-istess marka bil-kulur meta jiġu vvalutati r-raġunijiet relattivi għar-rifjut?
- L-użu tal-verzjoni bil-kulur ta' marka kummerċjali rreġistrata B&S/ta' skala griza (jew viceversa) huwa aċċettabbli għall-iskop tal-istabbiliment tal-użu?

Meta l-grupp ta' hidma beda l-laqgħat tiegħu fi Frar 2012, ir-risposti għal kull waħda minn dawn il-mistoqsijiet ma kinux ċari, u varjaw minn uffiċċju għall-iehor. Fl-aħħar tal-proġett giet approvata Prattika Komuni ċara, li hija l-istess għat-23 uffiċċju ta' implimentazzjoni.

4. Hemm xi każistika riċenti li tappoġġja s-sejbiet tal-Prattika Komuni?

Iva, hemm is-sentenza tad-9 ta' April 2014, Kawża T-623/11 "Milanówek Cream Fudge", li tappoġġja s-sejbiet tal-Prattika Komuni dwar marki B&S. Uħud mill-aktar sejbiet rilevanti jinsabu fil-paragrafi 37 et seq.:

37. (...) "huwa neċessarju li jiġu miċhuda l-argumenti tal-applikant li r-registrazzjoni ta' marka "bil-kulur abjad u iswed" tkun tkopri "il-kombinazzjonijiet kollha tal-kuluri li huma inkluzi fir-rappreżentazzjoni grafika" u li, "[k]onsegwentement, [l-applikant] jista' jitlob il-protezzjoni ta' kwalunkwe kombinazzjoni ta' linji vertikali li tikkonsisti minn linji bojod u minn linji bil-kulur, indipendentement minn jekk il-linji bil-kulur ikunux suwed, orangjo jew sofor".

Is-sentenza tiddikjara esplicitament li r-registrazzjoni ta' marka B&S ma tkoprix il-kuluri kollha, u li registrazzjoni f'B&S u bil-kulur mhumiex l-istess.

5. Prattici Komuni mhumiex legalment vinkolanti, ghalhekk x'inhu l-impatt tal-Prattika Komuni ghas-sidien tal-marki kummercjali?

Anki jekk il-Prattici Komuni mhumiex legalment vinkolanti, numru ta' Ufficcji qablu li jimplimentawhom fil-prattika taghhom. Bhala konsegwenza, l-utenti jkunu prudenti jekk iqisu din il-Prattika Komuni ghaliex ezaminaturi tal-marki kummercjali huma mehtiega li japplikawha meta japplikaw il-prattika tal-ufficcju taghhom. Is-sidien ta' marki kummercjali jistghu jippreparaw bl-ahjar mod billi jirreferu ghal-Linji Gwida agggornati fl-ufficcji rispettivi, jekk ikunu disponibbli, u billi jsegwu s-sentenzi sussegwenti tal-Qorti fir-rigward tal-marki B&S.

L-ghan huwa li jaghmlu lill-utenti konxji ta' dak li l-ufficcji qablu li jaghmlu - b'mod kongunt. Tipprovdi carezza ghall-utenti - ikollhom ir-riassigurazzjoni li jkunu jistghu jaccessaw facilmment il-prattika l-gdida permezz tal-websajts tal-ufficcji partecipanti - u li jkunu jafu li l-ufficcji partecipanti kollha jikkondividu l-istess Prattika. Taghti lill-utenti aktar prevedibbiltà.

Il-Komunikazzjoni Komuni tqis il-kazistika rilevanti ricenti. Il-Prattika Komuni hija bbazata fuq raguni legali solida, mehuda mill-kazistika tal-Qorti. Issir referenza esplicita ghall-Kawzi li gejjin: C-291/00 "LTJ Diffusion", T-103/11 "Justing", T-378/11 "Medinet", T-152/11 "MAD".

6. Ghaliex l-Italja, Franza u l-Finlandja ma hadux sehem f'dan il-Progett ta' Konvergenza?

Il-partecipazzjoni hija kompletament volontarja - dan huwa ferm fil-qalba tal-ethos tal-Programm ta' Konvergenza. Ghalhekk, jekk ufficcju ma jkunx irid jippartecipa fi programm partikolari, ghal kwalunkwe raguni, dan ma jipprekludix 'il bqija tal-ufficcji milli jiehdu sehem - jew milli jinghaqdu aktar tard.

7. Il-Prattika Komuni tapplika ghal marki pprezentati bil-kulur?

Il-Prattika Komuni tapplika biss:

- Ghall-finijiet ta' prijorità, ghal marki B&S li minnhom tintalab prijorità
- Ghall-finijiet ta' ragunijiet relattivi, ghal marki kummercjali B&S precedenti.
- Fir-rigward tal-Prova tal-Uzu, kemm ghal marki pprezentati f'abjad u iswed/ta' skala griza, kif ukoll ghal marki pprezentati bil-kulur

Ghal ragunijiet ta' carezza, ghandu jigi enfasizzat li marki bil-kulur per se huma espressament barra mill-kamp ta' applikazzjoni tal-Prattika Komuni.

8. Il-Prattika Komuni tapplika biss għal marki figurattivi?

Il-Prattika Komuni tittratta l-interazzjoni bejn verżjonijiet B&S/ta' skala griza u dawk bil-kulur tal-istess marka. Il-Prattika Komuni ma tapplikax għal marki verbali, iżda hija prinċipalment ikkonċernata b'marki figurattivi bi jew minghajr elementi verbali addizzjonali. Huwa f'idejn l-uffiċċji tal-marka kummerċjali parteċipanti sabiex jikkunsidraw jekk il-prattika hux se tkun rilevanti wkoll għal tipi oħra ta' marki u sa liema punt.

9. Fit-taqsimha 5.2 tal-Prattika Komuni huwa ddikjarat dan li ġej: “Marka ta’ prijorità pprezentata f’abjad u iswed tista’ tinkludi talba dwar il-kulur jew le. Tabilhaqq, jeżistu l-possibbiltajiet li ġejjin:

- Ma tkun prezenti ebda talba dwar il-kulur
- Jintalbu kuluri speċifiċi (minbarra abjad u iswed u skali ta’ griż)
- It-talba dwar il-kulur tiddikjara esplicitament il-kuluri iswed u abjad biss
- It-talba dwar il-kulur tiddikjara esplicitament l-iswed, l-abjad u l-griż (il-marka tkun fuq skala griza)
- It-talba dwar il-kulur tiddikjara li l-marka hija intiża sabiex tkopri l-kuluri kollha”

Il-formulazzjoni msemmija hawn fuq hija sommarju tal-għażliet possibbli kollha li jistgħu jseħhu fl-Istati Membri (li jfisser mhux neċessarjament l-għażliet kollha f’kull Stat)?

Jew tfisser li l-uffiċċji għandhom joffru l-possibbiltajiet kollha msemmija hawn fuq lill-applikanti?

Il-Prattika Komuni ma tiddefinixxix liema tipi ta’ talbiet bil-kulur huma aċċettabbli f’kull uffiċċju, jew anki jekk it-talbiet bil-kulur għandhom ikunu aċċettabbli jew le. Fil-fatt, ċerti uffiċċji ma jaċċettaw bl-ebda mod talbiet bil-kulur fil-proċeduri nazzjonali tagħhom tal-marki kummerċjali. Il-Prattika Komuni sempliċement tirreferi għal talbiet bil-kulur sabiex tfakkar li xi drabi marka kummerċjali pprezentata f’abjad u iswed tista’ attwalment tkun marka bil-kulur, minħabba t-talba għal kulur. Dan huwa speċjalment importanti fil-każ tal-prezentazzjoni ta’ Marki Kummerċjali Internazzjonali, u għal dik ir-raġuni id-dokument fih referenza għal formoli ta’ applikazzjoni għal marka kummerċjali Internazzjonali.

10. Il-grupp ta’ hidma qies id-dispożizzjonijiet rilevanti tal-Konvenzjoni ta’ Pariġi għall-holqien tal-Prattika Komuni?

Iva, l-Artikolu 4(a)(2) tal-Konvenzjoni ta’ Pariġi gie meqjus ukoll meta gie kkunsidrat il-kuncett ta’ identità fir-rigward tal-prijorità, kif huwa rifless fit-taqsimha 5.2 Prijorità, tal-Prinċipji tal-Prattika Komuni.

11. Il-Prattika Komuni hija kompatibbli mal-applikazzjonijiet internazzjonali tas-sistema ta' Madrid fir-rigward tal-prijoritajiet?

Iva, hija kompletament kompatibbli mas-sistema ta' Madrid.

B'mod generali, meta tiġi pprezentata applikazzjoni internazzjonali, l-uffiċċju ta' oriġini jiċcertifika li l-applikazzjoni tinkludi riproduzzjoni tal-marka li tkun l-istess bhall-marka fl-applikazzjoni u/jew registrazzjoni bażika. Peress li din hija r-responsabbiltà tal-uffiċċju ta' oriġini, il-WIPO ma terġax tivverifikaha meta tircievi l-applikazzjoni internazzjonali.

Marka kummerċjali pprezentata permezz tas-Sistema ta' Madrid tagħti lill-marka l-istess protezzjoni f'kull wiehed mill-Partijiet Kontraenti nnominati bhallikieku l-marka kienet is-sugġett ta' applikazzjoni għal registrazzjoni pprezentata direttament mal-Uffiċċju tal-Parti Kontraenti. Dan ifisser li l-kamp ta' applikazzjoni tal-protezzjoni tal-marki kummerċjali jiġi deciz mill-uffiċċju nnominat u/jew il-grati nazzjonali tal-Parti Kontraenti nnominata.

Il-grupp ta' hidma kkonkluda li l-Prattika Komuni ma tohloq l-ebda konsegwenzi godda li ma jsehħux diġà. Madankollu, soluzzjoni konverġenti għandha ssahħah hafna s-sigurtà legali u l-konsistenza ta' applikazzjonijiet internazzjonali fejn kemm l-uffiċċju ta' oriġini kif ukoll l-uffiċċju ta' destinazzjoni t-tnejn jimplimentaw il-Prattika Komuni.

Id-dokument tal-Prattika Komuni, fit-taqsimha 5.2 dwar il-prijorità, jirreferi għall-applikazzjoni tal-WIPO għall-formola tar-registrazzjoni internazzjonali, u jikkjarifika li jekk tintalab prijorità minn marka B&S li tinkludi talba ta' kulur, għandha tiġi pprezentata wkoll riproduzzjoni bil-kulur tal-marka.

12. Anki jekk il-marki mhumiex identiċi, xorta jista' jkun hemm il-possibbiltà ta' konfużjoni bejn marka B&S/ta' skala griża u marka bil-kulur?

Iva, il-Prattika Komuni tindika li l-marki figurattivi B&S/ta' skala griża u bil-kulur jitqiesu identiċi, jekk id-differenzi bejniethom ikunu insinifikanti. Madankollu, anki jekk ma jkunx hemm identità, dan ma jeskludix li l-Artikolu 8(1)(b) tar-RTMK jew id-dispożizzjonijiet nazzjonali li jittrasponu l-Artikolu 4(1)(b) tat-TMD xorta jistgħu jkunu applikabbli f'dawn il-każijiet. Jiġifieri, xorta jista' jkun hemm il-possibbiltà ta' konfużjoni jekk il-marki jitqiesu simili u l-fatturi l-oħra mehtieġa jkunu preżenti.

13. Il-konkluzjoni rigward prijorità, ir-raġunijiet relattivi u l-użu hija dejjem l-istess meta jitqabblu marki figurattivi B&S/ta' skala griża u bil-kulur?

Fil-kuntest tal-prijoritajiet u r-raġunijiet relattivi, id-definizzjoni ta' identità bejn marka B&S u/jew ta' skala griża u marka sussegwenti bil-kulur jikkoincidu. Għalhekk il-konkluzjoni hija l-

istess u l-fattur ewlieni li għandu jitqies huwa jekk il-marka bil-kulur għandhiex differenzi li huma **insinifikanti** meta mqabbla mal-marka B&S/ta' skala griża. Jekk jeżistu differenzi sinifikanti bejn il-marki, il-marka bil-kulur titqies bħala mhux identika għall-marka B&S/ta' skala griża. Jekk id-differenzi jkunu insinifikanti, il-marki jitqiesu bħala identiċi.

Fir-rigward tal-użu, bidla biss fil-kulur **ma tibdilx il-karattru distintiv** tal-marka kummerċjali sakemm jigu ssodisfati l-erba' rekwiżiti riflessi fit-taqsimu 5.4 tal-Prinċipji tad-dokument tal-Prattika Komuni.

14. Applikazzjoni B&S tkopri l-kuluri kollha?

Le. Skont il-Prattika Komuni, marki B&S ma għandhomx kamp ta' applikazzjoni illimitat ta' protezzjoni. Madankollu, dan ma jfissirx li, bil-Prattika Komuni, is-sidien ta' marki kummerċjali huma meħtieġa jirreġistraw il-marki kummerċjali tagħhom b'kulur wiehed jew aktar biex jiksbu l-protezzjoni li kellhom qabel il-Prattika Komuni. Dan għaliex il-Prattika Komuni ma tbiddilx il-prattika fil-maġġoranza kbira tal-każijiet.

15. Proprjetarju għandu jagħmel aktar minn preżentazzjoni wahda bħala riżultat tal-Prattika Komuni?

Jekk proprjetarju kien taħt l-impressjoni li bil-preżentazzjoni ta' marka B&S il-kuluri kollha jkunu ġew koperti, allura huwa jista' jkun jixtieq jerga' jikkunsidra l-istrategija tiegħu ta' preżentazzjoni. Il-Prattika Komuni ċċarat li applikazzjoni B&S ma tkoprix il-kuluri kollha.

Skont il-Prattika Komuni, għall-prijoritajiet u raġunijiet relattivi marka kummerċjali B&S jew ta' skala griża mhijiex identika għall-istess marka bil-kulur sakemm id-differenzi fil-kulur ikunu insinifikanti.

Barra minn hekk, f'termini prattiċi, il-Prattika Komuni miftiehma dwar l-identità ta' marka kummerċjali f'raġunijiet relattivi hija mingħajr preġudizzju għal sejba possibbli ta' similarità bejn il-marki li jistgħu jwasslu għall-possibbiltà ta' konfużjoni.

Dwar l-użu ġenwin, il-Prattika Komuni miftiehma, minnha nnifisha mhux se tkun teħtieġ li l-proprjetarju ta' marka kummerċjali jagħmel aktar minn preżentazzjoni wahda. Skont il-Prattika Komuni, l-użu bil-kulur normalment ma jbidilx il-karattru distintiv ta' marka kummerċjali rreġistrata B&S (jew viceversa) u għalhekk isservi biex iżzomm ir-reġistrazzjoni. F'ċerti ċirkostanzi, il-kulur jew il-kombinazzjonijiet tal-kulur ikollhom karattru distintiv fihom infushom, jew il-kulur ikun wiehed mill-kontributori ewlenin għall-karattru distintiv tal-marka. F'każijiet bħal dawn, bidla fil-kulur tbiddel il-karattru distintiv tal-marka kummerċjali rreġistrata, u ma tkunx aċċettabbli għall-iskop li tistabbilixxi użu ġenwin.

Din il-prattika dwar l-użu mhijiex għida għaliex tikkonferma l-prattika diġà eżistenti tal-uffiċċji kollha ta' implimentazzjoni. Madankollu, din isservi sabiex tistabbilixxi gwida ċara għall-utenti u l-uffiċċji b'mod simili.

16. Ghaliex fit-taqsimha li tiddeskrivi l-Prattika Komuni dwar l-użu, id-dokument tal-Prinċipji ta' Prattika Komuni jinkludi l-ewwel rekwiżit li jiddikjara: *“L-elementi verbali/figurattivi jikkoinċidu u huma l-elementi distintivi ewlenin”*? Dan ir-rekwiżit ma jirreferix għall-użu b'mod ġenerali u mhux partikolarment għal marki B&S?

Dan huwa minnu. Jekk l-elementi verbali/figurattivi jikkoinċidux u humiex l-elementi distintivi ewlenin huwa rekwiżit li jirreferi għall-użu b'mod ġenerali. Madankollu, huwa biss meta dan l-ewwel rekwiżit jiġi ssodisfat **li** wiehed għandu jibda janalizza l-kwistjoni tal-kulur preżenti fit-tliet rekwiżiti l-oħra. Għalhekk huwa ta' użu prattiku li jinżammu l-erba' rekwiżiti kollha.



17. Xi jfissru attwalment fil-prattika t-tielet u r-raba' rekwiżiti dwar l-użu?

Il-Prattika Komuni minnha nnifisha mhux se tkun teħtieġ li l-proprjetarju ta' marka kummerċjali jagħmel aktar minn preżentazzjoni waħda. L-uffiċċji ta' implimentazzjoni ma jqisux li l-Prattika Komuni hija differenti għall-prattika diġà eżistenti dwar il-prova tal-użu. Huwa l-aktar b'mod eċċezzjonali, jekk xi wiehed mill-erba' rekwiżiti tal-Prattika Komuni ma jiġux issodisfati, li l-użu ta' marka kummerċjali B&S bil-kulur (jew viċversa) ma jiġix ikkunsidrat biżżejjed biex jissodisfa waħda mill-prekundizzjonijiet ġenerali għall-istabbiliment tal-użu ġenwin.

Il-Prattika Komuni tenfasizza l-fatt li l-karattru distintiv tal-marka reġistrata ma għandux jinbidel. Bidla biss fil-kulur ma tbiddilx il-karattru distintiv tal-marka kummerċjali, sakemm jiġu ssodisfati l-erba' rekwiżiti. L-aħħar żewġ rekwiżiti huma:

- il-kulur jew il-kombinazzjoni ta' kuluri m'għandhomx karattru distintiv fihom infushom u;
- il-kulur mhuwiex wiehed mill-kontributori ewlenin għall-karattru distintiv ġenerali tal-marka.

Fir-rigward tal-kulur (jew kombinazzjoni ta' kuluri) tal-marka kummerċjali reġistrata li jkollu jew ma jkollux karattru distintiv fih innifsu, l-idea bażika hija li l-okkażjonijiet, huwa attwalment il-kulur jew kombinazzjoni ta' kuluri li jkollu l-karattru distintiv. Pereżempju, irreferi għal marki ta' hawn taħt, fejn il-karattru distintiv tas-sinjali fuq ix-xellug jista' jiġi kkunsidrat li ġej mill-kuluri tiegħu jew mill-kombinazzjonijiet ta' kuluri, u b'hekk jagħmilha diffiċli għas-sid sabiex jipprova l-użu jekk il-marka tintuża biss f'iswed u abjad.



F'okkażjonijiet oħra, il-kulur jista' jkun il-kontributor ewlieni għall-karattru distintiv tas-sinjtal, pereżempju jekk is-sinjtal li ġej ikun registrat bil-kulur blu għal “frott” jew “ġelat”, il-kulur blu jista' jidher bhala kontributor prinċipali għall-karattru distintiv tal-marka, u b'hekk jagħmilha diffiċli għas-sid sabiex jipprova l-użu jekk il-marka tintuża biss f'iswed u abjad:



18. X'inhi l-implikazzjoni fuq it-talbiet ta' prijorità f'dawk l-uffiċċji fejn raġunijiet assoluti u relattivi jiġu eżaminati flimkien u jkun hemm proċediment ta' raġuni relattiva pendent għal deċiżjoni?

L-uffiċċji li jkunu diġà hađu deċiżjoni fi stadju aktar bikri dwar jekk talba ta' prijorità tkunx aċċettabbli ma jerggħux jirrevedu dawn id-deċiżjonijiet.

19. Il-Prattika Komuni hija f'konformità mal-Kawża C-252/12 “Specsavers”?

Għalkemm każi ta' ksur u ta' karattru distintiv akkwistat permezz tal-użu huma espressament barra mill-kamp ta' applikazzjoni tal-proġett CP4, is-sentenza Specsavers kienet ivvalutata bir-reqqa.

F'Specsavers, il-Qorti kkunsidrat l-użu estensiv ta' marka kummerċjali B&S b'kulur speċifiku jew kombinazzjoni ta' kuluri, u li dan l-użu jista' jsir assoċjat fil-moħħ tal-konsumatur għal marka registrata. Għall-Qorti dan jista' jkun fattur addizzjonali biex tikkonsidra meta tivvaluta il-possibbiltà ta' konfużjoni. Madankollu, din is-sejba ma tikkorrispondix, la direttament u lanqas indirettament, għal konferma li marka B&S haqqa protezzjoni fi kwalunkwe kulur u l-kuluri kollha u irrispettivament miċ-ċirkostanzi.

Il-possibbiltà li marka kummerċjali B&S tintuża bil-kulur hija deskritta fid-dokument tal-Prattika Komuni, u hija konformi mas-sentenza Specsavers. Għalhekk, il-prinċipji miftiehma mal-grupp ta' ħidma u deskritti fil-Prattika Komuni jibqgħu mhux affettwati mis-sentenza Specsavers.

Il-Qorti Ġenerali fil-Kawża T-623/11 ‘Milanówek Cream Fudge’, fil-paragrafi 38 u 39 tagħmel referenza għas-Sentenza “Specsavers”. Fil-paragrafu 39 qed jiġi ddikjarat li marka kummerċjali registrata B&S tista’ fil-fatt tintuża bil-kulur u anki ssir assoċjata fil-moħħ tal-konsumatur mal-marki preċedenti, u jiddikjara wkoll li:

39. (...)“Madankollu, dan ma jfissirx, għall-kuntrarju ta’ dak sostnut mill-applikant fl-atti tiegħu, li r-reġistrazzjoni ta’ marka li ma tindika l-ebda kulur partikolari tkopri “kull kombinazzjoni ta’ kuluri li huma inklużi fir-rappreżentazzjoni grafika”.”

www.tmdn.org

Konvergenza



Office for Harmonization in the Internal Market

Avenida de Europa 4,
E-03008 Alicante, Spain
Tel +34 96 513 9100
Fax +34 96 513 1344
information@oami.europa.eu
www.oami.europa.eu